

प्रेस विज्ञप्ति

उत्तर प्रदेश विधान परिषद के 28 स्थानीय प्राधिकारी निर्वाचन क्षेत्रों के लिये मतदान दिनांक 03 मार्च 2016 को

- उत्तर प्रदेश विधान परिषद की 28 स्थानीय प्राधिकारी निर्वाचन क्षेत्रों के लिये मतदान दिनांक 03 मार्च, 2016 को होगा। मतदान सुबह 8.00 बजे से शुरू होकर सायं 4.00 बजे तक चलेगा।
- उक्त चुनाव प्रदेश के 57 जनपदों में होंगे। चुनाव में लगभग 01 लाख मतदाता अपने मताधिकार का प्रयोग करेंगे।
- स्थानीय प्राधिकारी निर्वाचन क्षेत्रों के कुल 35 निर्वाचन क्षेत्रों में 105 प्रत्याशी चुनाव मैदान में थे। दिनांक 18-02-2016 को 07 निर्वाचन क्षेत्रों में निर्वाचन निर्विरोध हो जाने के कारण 08 सदस्य पूर्व में ही निर्वाचित हो चुके हैं। शेष 28 निर्वाचन क्षेत्रों में कुल 97 प्रत्याशी चुनाव मैदान में हैं।
- भारत निर्वाचन आयोग द्वारा स्थानीय प्राधिकारी निर्वाचन क्षेत्र का निर्वाचन स्वतंत्र एवं निष्पक्ष कराने हेतु 28 सामान्य प्रेक्षक तथा 11 व्यय प्रेक्षक तैनात किये गये हैं। उक्त के अतिरिक्त 790 माइक्रो प्रेक्षक भी तैनात किये गये हैं।
- उक्त निर्वाचन को सम्पन्न कराने हेतु 271 जोनल मजिस्ट्रेट, 470 सेक्टर मजिस्ट्रेट एवं 470 स्टेटिक मजिस्ट्रेट तैनात किये गये हैं।
- चुनाव प्रक्रिया को सम्पन्न कराने के लिए 1700 हल्के वाहन तथा 167 भारी वाहनों का प्रयोग किया जायेगा।
- चुनाव प्रक्रिया को सम्पन्न कराने के लिये लगभग 3100 मतदान कार्मिकों की तैनाती की गयी है। इस चुनाव में 729 मतदेय स्थल हैं।
- इस चुनाव के मतदान के लिए पर्याप्त सीपीएएफ, पीएसी तथा सशस्त्र पुलिस बल की तैनाती की गयी है।
- इस चुनाव के मतदान के लिए 1055 वीडियो कैमरा, 170 डिजिटल कैमरा तथा कुछ पोलिंग बूथों पर सीसीटीवी कैमरा तथा वेब कास्टिंग की व्यवस्था की गयी है। हर बूथ के बाहर टीवी मानीटर की भी व्यवस्था की गई है।
- मतदान की समाप्ति के पश्चात् रिटर्निंग आफिसर एवं प्रेक्षक की रिपोर्ट के आधार पर आयोग द्वारा दिनांक 06-03-2016 को होने वाली मतगणना के संबंध में अनुमति दी जायेगी।